

भारत ने बांग्लादेश के खिलाफ बनाए 238 रन



शुरुआती झटकों के बाद कुंडु-सूर्यवंशी ने सभाली पारी

बारिश प्रभावित मुकाबले में भारतीय टीम ने संघर्षपूर्ण बल्लेबाजी से खड़ा किया मजबूत स्कोर

238 पर सिमटा भारत

बुलावायो, 17 जनवरी. वैभव सूर्यवंशी और अभिज्ञान कुंडु की अर्धशतकीय पारियों की बदौलत भारतीय अंडर-19 टीम ने शनिवार को अंडर-19 विश्व कप के वर्षा प्रभावित मुकाबले में बांग्लादेश के खिलाफ 238 रन का प्रतिस्पर्धी स्कोर खड़ा किया।

शुरुआती झटकों से उबरते हुए दोनों बल्लेबाजों ने भारतीय पारी को संभाला और टीम को सम्मानजनक स्थिति तक पहुंचाया बांग्लादेश ने टॉस जीतकर पहले गेंदबाजी करने का फैसला किया, जो शुरुआती ओवरों में सही साबित हुआ। भारतीय टीम की शुरुआत बेहद खराब रही और उसने महज 53 रन तक अपने तीन अहम विकेट गंवा दिए। कसान आयुष म्हात्रे केवल छह रन बनाकर आउट हो गए, जबकि वेदांत त्रिवेदी खाता भी नहीं खोल सके। दोनों बल्लेबाजों को अल फवद ने तीसरे ओवर में पवेलियन भेजा। इसके बाद विहान मल्होत्रा सात रन बनाकर अर्जुन हकीम की गेंद पर आउट हुए।

लगातार गिरते विकेटों के बीच भारतीय पारी लड़खड़ा रही थी, लेकिन तभी अभिज्ञान कुंडु क्रौज पर आए और उन्होंने वैभव सूर्यवंशी के साथ मिलकर पारी

बनाकर आउट हो गए, जबकि वेदांत त्रिवेदी खाता भी नहीं खोल सके। दोनों बल्लेबाजों को अल फवद ने तीसरे ओवर में पवेलियन भेजा। इसके बाद विहान मल्होत्रा सात रन बनाकर अर्जुन हकीम की गेंद पर आउट हुए।

27वें ओवर में इकबाल हुसैन इमोन ने उन्हें आउट कर भारत को चौथा झटका दिया। इसके बाद हरवंश पमालिया केवल दो रन बनाकर आउट हो गए, जबकि कनिष्क चौहान ने 28 रन की उपयोगी पारी खेली। बारिश के कारण खेल रोके जाने तक भारत ने 39 ओवर में छह विकेट पर 192 रन बना लिए थे, बारिश ने मैच की रफ्तार तोड़ी।

एडेन मार्करम का विराट विस्फोट

नई दिल्ली 17 जनवरी. टी20 वर्ल्ड कप 2026 से पहले दक्षिण अफ्रीका के कसान एडेन मार्करम अपने शानदार फॉर्म से विरोधी टीमों के लिए खतरे की घंटी बनते जा रहे हैं। ₹20 लीग में उन्होंने जिस तरह की विस्फोटक बल्लेबाजी दिखाई है, डरबन सुपर जायंट्स की ओर से खेलते हुए मार्करम ने पार्ल रॉयल्स के खिलाफ तूफानी शतक जड़कर मैच का रुख एकतरफा कर दिया। इस मुकाबले में एडेन मार्करम ने 58 गेंदों में 108 रन की जबरदस्त पारी खेली। मार्करम का शतक पूरा करने का अंदाज खासा चर्चा में रहा। उन्होंने सेंचुरी तक पहुंचने के लिए लगातार चार गेंदों पर 6,4,6,6 जड़ दिए।

भारत-न्यूजीलैंड के बीच निर्णायक मैच आज इंदौर के होल्कर मैदान पर तीसरा एक दिवसीय

इंदौर 17 जनवरी. भारत और न्यूजीलैंड के बीच रविवार को वनडे सीरीज के निर्णायक मैच खेला जाएगा। जहां मेहमान टीम लगभग दो दशकों के बाद भारतीय धरती पर एक दुर्लभ वनडे सीरीज जीत दर्ज करने का लक्ष्य लेकर उतरेगी। वहीं भारत घरेलू रिकार्ड को कायम रखते आत्मविश्वास हासिल करना चाहेगा। होल्कर क्रिकेट स्टेडियम में न्यूजीलैंड के भारत दौरे के तीसरे और निर्णायक एक दिवसीय अंतरराष्ट्रीय मुकाबले में भारत अपने शानदार



घरेलू रिकार्ड को कायम रखते हुए आत्मविश्वास हासिल करना चाहेगा। मैच के पूर्व शनिवार को भारतीय टीम के लिए खिलाड़ियों ने प्रैक्टिस में जमकर पसीन

बहाया. भारतीय टीम पिछले 20 सालों में घरेलू जमीन पर न्यूजीलैंड से एक भी वनडे सीरीज नहीं हारी है और इस मैदान पर उसका रिकार्ड 7-0 का रहा है. इसके

साथ ही होल्कर मैदान भारतीय टीम के लिए भाग्यशाली रहा है. भारतीय टीम यहां लगभग अजेय रही है. टीम अपना रिकार्ड कायम रखना चाहेगी.

जापान को मिला 388 का लक्ष्य श्रीलंका के दिमंथा और वीरन ने खेलीं शतकीय पारियां

विंडहोक, 17 जनवरी वीरन चामुदिथा (192) और दिमंथा महाविथान (115) की आतिशी शतकीय पारियों की बदौलत श्रीलंका ने शनिवार को अंडर-19 विश्वकप के आठवें मुकाबले में जापान के खिलाफ चार विकेट पर 387 रनों का विशाल स्कोर खड़ा किया।



आज यहां जापान को अंडर-19 टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी श्रीलंका के लिए दिमंथा महाविथान और

वीरन चामुदिथा अंडर-19 विश्व कप के इतिहास में सबसे बड़ा स्कोर करने वाले खिलाड़ी बने

विंडहोक, 17 जनवरी आईसीसी पुरुष अंडर-19 विश्वकप में शनिवार को श्रीलंका के वीरन चामुदिथा ने 192 रनों की ऐतिहासिक पारी खेलकर टूर्नामेंट में सबसे बड़ा स्कोर बनाने वाले खिलाड़ी बन गये हैं। आज यहां चामुदिथा अंडर-19 विश्वकप 2026 के अपने पहले मैच में जापान के खिलाफ 192 रन बनाकर यह उपलब्धि हासिल की। उन्होंने अपने हमवतन हंसिथ बोयागोडा के 2018 टूर्नामेंट में केन्या के खिलाफ 191 रन के रिकार्ड को तोड़ा, इससे पहले उन्हें टिमोथी मूर ने आउट किया था। उन्होंने अपनी पारी में 26 चौके और एक छक्का लगाया। अंतरराष्ट्रीय क्रिकेट परिषद के अनुसार चामुदिथा ने एक और ऐतिहासिक कारनामा किया है। उन्होंने दिमंथा महाविथान के साथ 328 रन की ओपनिंग साझेदारी की जो कि टूर्नामेंट के इतिहास में किसी भी विकेट के लिए सबसे बड़ी साझेदारी है। इस बड़ी ओपनिंग साझेदारी की मदद से श्रीलंका ने टूर्नामेंट के अपने पहले मैच में जापान की अंडर-19 को जीत के लिए 388 रनों का लक्ष्य दिया।

एक नजर में



मिरा एंड्रीवा ने जीता एडिलेड इंटरनेशनल का खिताब
एडिलेड. उभरती हुई टेनिस स्टार मिरा एंड्रीवा ने कनाडा की विक्टोरिया म्बोको को हराकर एडिलेड इंटरनेशनल में महिला एकल का खिताब अपने नाम किया। शनिवार को खेले गये फाइनल मुकाबले में रूस की एंड्रीवा ने 64 मिनट में कनाडाई खिलाड़ी विक्टोरिया म्बोको को 6-3, 6-1 से शिकस्त दी। ऑस्ट्रेलियन ओपन से पहले एंड्रीवा के लिए यह जीत बेहद महत्वपूर्ण है। यह एंड्रीवा का अपने करियर का चौथा डब्ल्यूटीए टूर टाइटल और डब्ल्यूटीए 500 लेवल का पहला खिताब है। उन्होंने टूर्नामेंट में गत चौथिन मैडिसन कीज को क्वार्टर फाइनल में शिकस्त दी और सेमीफाइनल में किम्बर्ली बिरेल को हराया था।



दिल्ली दंगल वॉरियर्स ने महाराष्ट्र केसरी को हराया

प्रो रेसलिंग लीग 2026
मुकाबले की शुरुआत महाराष्ट्र केसरी ने 57 किग्रा महिला वर्ग में मनीषा भनवाला की 6-0 की जीत के साथ बढत बनाकर की। दिल्ली ने हालांकि पुरुषों के 57 किग्रा वर्ग में शुभम कौशिक को शानदार वापसी के दम पर स्कोर बराबर कर दिया। शुभम ने पावर मिन्ट में निर्णायक चार अंकों का टेकडाउन लगाते हुए 12-10 से जीत दर्ज की। 53 किग्रा महिला वर्ग में युवा सारिका के दबदबे के बाद महाराष्ट्र की दुडोवा बिल्याना झिक्कोवा ने अंजलि को 10-2 से हराकर मुकाबला 2-2 की बराबरी पर ला दिया। इसके बाद 125 किग्रा हैवीवेट में महाराष्ट्र के पूर्व यूरोपीय चैंपियन रॉबर्ट बारन ने रोनक को 5-0 से हराकर अपनी टीम को फिर से बढत दिलाई।



कर्तनी वॉल्श को जिम्बाब्वे ने सलाहकार किया नियुक्त

हरारे, 17 जनवरी जिम्बाब्वे क्रिकेट ने आगामी टी-20 विश्वकप से अपने सहयोगी स्टाफ के रूप में वेस्टइंडीज के कर्तनी वॉल्श को सलाहकार नियुक्त किया है। उपमहाद्वीप में खेलने का काफी अनुभव रखने वाले वॉल्श ने इस वैश्विक टूर्नामेंट से पहले टीम के साथ काम करना शुरू कर दिया है। यह टूर्नामेंट सात फरवरी से आठ मार्च तक चलेंगा।

विजेन्द्र एशियन मुक्केबाजी परिषद के सदस्य नियुक्त

नयी दिल्ली. भारतीय बॉक्सिंग आइकन विजेन्द्र सिंह को एशियन मुक्केबाजी परिषद का सदस्य नियुक्त किया गया है। विजेन्द्र, मुक्केबाजी में भारत के पहले ओलंपिक पदक विजेता हैं, और उनके पास एमेच्योर और पेशेवर बॉक्सिंग दोनों में खेल के उच्चतम स्तर पर लगभग दो दशकों का अनुभव है। एशियन बॉक्सिंग काउंसिल में उनकी नियुक्ति खेल की उनकी गहरी समझ और पूरे महाद्वीप में इसके विकास के प्रति उनकी निरंतर प्रतिबद्धता को दर्शाती है। एशियन मुक्केबाजी परिषद का सदस्य नियुक्त किये जाने पर विजेन्द्र सिंह ने कहा, मैं एशियन बॉक्सिंग काउंसिल का सदस्य नियुक्त किए जाने पर सम्मानित महसूस कर रहा हूँ। मैं बॉक्सिंग फेडरेशन ऑफ इंडिया और उसके नेतृत्व को धन्यवाद देना चाहता हूँ कि उन्होंने मुझे यह जिम्मेदारी सौंपी। मुझे उम्मीद है कि मैं अंतरराष्ट्रीय स्तर पर अपनी पूरी क्षमता से इस भूमिका को निभाऊंगा। जिस तरह हमने वीजिंग में इतिहास रचा था, मैं एशियाई बॉक्सिंग के विकास के लिए काम करने के लिए प्रतिबद्ध हूँ, जिसमें भारतीय मुक्केबाजों पर विशेष ध्यान दिया जाएगा और हमारे पथरीलों को भविष्य में और भी बड़ी सफलता हासिल करने में मदद करूंगा।



श्रीनिधि डेक्कन ने मरीना अकादमी को 2-1 से हराया
नयी दिल्ली. श्रीनिधि डेक्कन फुटबॉल क्लब ने शनिवार को एआईएफएफ एलीट यूथ लीग 2025-26 में एफसी मरीना अकादमी चेन्नई के खिलाफ 2-1 से जीत दर्ज की। आज सुबह खेले गये मुकाबले की शुरुआत में मुहम्मद जहान एम.एम. ने सातवें मिनट में गोलकर श्रीनिधि डेक्कन फुटबॉल क्लब को बढत दिलाई। इसके बाद अरमान छेत्री ने 29वें मिनट में गोल दाग कर अपनी टीम की बढत को दोगुना कर दिया। इसे बाद दोनों टीमों के कई बार गोल करने के प्रयास किये, लेकिन वे इसमें विफल रही। कपमिनलाल ने 89वें मिनट में अपनी टीम एफसी मरीना अकादमी चेन्नई के लिए सत्वाना गोल किया।

डब्ल्यूपीएल मेग लानिंग और फीबी लिचफील्ड की अर्धशतकीय पारियों के बाद गेंदबाजों ने दिलाई यूपी को अहम जीत

यूपी वॉरियर्स ने मुंबई इंडियंस को 22 रन से हराया



नवी मुंबई, 17 जनवरी. कसान मेग लानिंग और फीबी लिचफील्ड की शानदार अर्धशतकीय पारियों के बाद गेंदबाजों के अनुशासित प्रदर्शन की बदौलत यूपी वॉरियर्स महिला टीम ने शनिवार को विमेंस प्रीमियर लीग के 10वें मुकाबले में मुंबई इंडियंस को 22 रनों से पराजित कर टूर्नामेंट में अपनी स्थिति मजबूत कर ली टॉस जीतकर पहले गेंदबाजी करने का फैसला मुंबई इंडियंस के लिए भारी साबित हुआ। बल्लेबाजी करने उतरी यूपी वॉरियर्स की शुरुआत हालांकि अच्छी

नहीं रही और पहले ही ओवर में किरण नवगिरे बिना खाता खोले पवेलियन लौट गईं। इसके बाद फीबी लिचफील्ड ने कसान मेग लानिंग के साथ मिलकर पारी को संभाला और आक्रामक अंदाज में रन बटोरे। दोनों बल्लेबाजों के बीच दूसरे विकेट के लिए 119 रनों की शानदार साझेदारी हुई, जिससे यूपी की पारी को मजबूत आधार दिया। फीबी लिचफील्ड ने 37 गेंदों में सात चौके और तीन छकों की मदद से 61 रन बनाए, जबकि मेग लानिंग ने 45 गेंदों में 11 चौके और दो छकों के साथ 70 रनों को दमदार पारी खेली। 13वें

अंतिम ओवरों में मुंबई के गेंदबाजों ने शानदार वापसी की और यूपी को खुलकर रन बनाने का मौका नहीं दिया। श्वेता सहरावत शून्य और सोफी एकलव्दन एक रन बनाकर आउट हुईं। आखिरी गेंद पर एमेलिया केर ने देविश शर्मा को आउट कर यूपी वॉरियर्स की पारी 187 रन पर समाप्त की। मुंबई इंडियंस की ओर से एमेलिया केर ने तीन विकेट लिए, जबकि नेट साइबर ब्रंट को दो सफलता मिली। निकोला कैरी, हेली मैथ्यूज और अमनजोत कौर को एक-एक विकेट मिला। 188 रन के लक्ष्य का पीछा करने उतरी मुंबई इंडियंस की शुरुआत बेहद खराब रही। टीम ने मात्र 69 रन पर अपने पांच विकेट गंवा दिए। संजीवन सजना 10, हेली मैथ्यूज 13, नेट साइबर ब्रंट 15, निकोला कैरी छह और कसान हरमनप्रीत कौर 18 रन बनाकर आउट हुईं।

ओवर में अमनजोत कौर ने लिचफील्ड को आउट कर इस साझेदारी को तोड़ा, जबकि अगले ही ओवर में हेली मैथ्यूज ने मेग लानिंग को पवेलियन भेजा। इसके बाद यूपी वॉरियर्स की रन गति थोड़ी धीमी हुई, लेकिन हरलीन देओल ने 16 गेंदों में 25 रन और क्लोई ट्राइऑन ने 13 गेंदों में 21 रन बनाकर टीम के स्कोर को मजबूती दी।